

प्रेषक,

अमित नेगी
सचिव,
उत्तराखण्ड शासन।

सेवा में,

महानिदेशक,
चिकित्सा स्वास्थ्य एवं परिवार कल्याण,
उत्तराखण्ड, देहरादून।

चिकित्सा अनुभाग-4

देहरादून : दिनांक 26 दिसम्बर, 2016

विषय — विश्व बैंक सहायतित उत्तराखण्ड हेल्थ सिस्टम डेवलपमेन्ट परियोजना के संचालन हेतु धनराशि अवमुक्त किये जाने के सम्बन्ध में।

महोदय,

उपर्युक्त विषयक परियोजना निदेशक, उत्तराखण्ड हेल्थ सिस्टम डेवलपमेन्ट परियोजना, उत्तराखण्ड के पत्र संख्या-UKHFWS/UKHSDP/2016-17/8548, दिनांक 16.12.2016 का संदर्भ ग्रहण करने का कष्ट करें, जिसके द्वारा विश्व बैंक सहायतित उत्तराखण्ड हेल्थ सिस्टम डेवलपमेन्ट परियोजना के प्रारम्भिक गतिविधियों के क्रियान्वयन हेतु धनराशि ₹ 10.00 करोड़ के सापेक्ष ₹ 4.00 करोड़ (रुपया चार करोड़ मात्र) को निम्नलिखित प्रतिबन्धों एवं शर्तों के अधीन अवमुक्त कर आपके निर्वर्तन पर रखते हुये व्यय करने की श्री राज्यपाल सहर्ष स्वीकृति प्रदान करते हैं :-

1. अवमुक्त की जा रही धनराशि का व्यय उसी मद में किया जायेगा, जिसके लिए यह स्वीकृति दी जा रही है। धनराशि का आहरण/व्यय संबंधित वित्तीय हस्तपुस्तिका में उल्लिखित प्राविधानों, बजट मैनुएल उत्तराखण्ड अधिप्राप्ति नियमावली के अन्तर्गत एवं भारत सरकार/राज्य सरकार द्वारा समय-समय पर जारी दिशा-निर्देशों के अनुसार नियमानुसार ही किया जाना सुनिश्चित किया जायेगा। धनराशि का किसी भी दशा में व्यवर्तन नहीं किया जायेगा।
2. उक्त अवमुक्त धनराशि नियमानुसार एवं वास्तविक व्यय के अनुसार ही किश्तों में आहरित एवं व्यय की जाएगी। अवमुक्त की गयी धनराशि का पूर्ण उपयोग दिनांक 31.03.2017 तक कर लिया जाये, यदि उक्त तिथि तक कोई धनराशि अवशेष रहती है, तो उसे नियमानुसार शासन को समर्पित किया जायेगा।
3. उक्त स्वीकृत धनराशि का उपयोग समय-समय पर भारत सरकार/राज्य सरकार द्वारा निर्गत निर्देशों के अनुसार किया जायेगा तथा धनराशि का उपयोगिता प्रमाण पत्र समय से भारत सरकार/राज्य सरकार को उपलब्ध कराया जायेगा।
4. उक्त धनराशि का आहरण एवं व्यय वास्तविक आवश्यकताओं के आधार पर ही किया जायेगा। अतिरिक्त धनराशि की प्रत्याशा में धनराशि का अनावश्यक व्यय कदापि न किया जाए।
5. इस सम्बन्ध में होने वाला व्यय वित्तीय वर्ष 2016-17 के आय-व्ययक में अनुदान संख्या-12 के लेखाशीर्षक-2210-चिकित्सा तथा लोक स्वास्थ्य-01 शहरी स्वास्थ्य सेवायें-पाश्चात्य चिकित्सा पद्धति-110-अस्पताल तथा औषधालय-97 -वाह्य सहायतित परियोजनायें-9701-हेल्थ सिस्टम परियोजनायें मानक मद 42-अन्य व्यय के संगत लेखाशीर्षक/ मानक मदों के नामे डाला जायेगा।

6. अवमुक्त की जा रही धनराशि का व्यय वित्त अनुभाग-1, उत्तराखण्ड शासन के शासनादेश संख्या-490/XXVII(1)/2016, दिनांक 31.03.2016, शासनादेश संख्या-847/XXVII(1)/2016, दिनांक 26.07.2016 एवं शासनादेश संख्या-1097/XXVII(1)/2016, दिनांक 20.09.2016 में निहित प्रावधानों/दिशा-निर्देशों का कड़ाई से अनुपालन सुनिश्चित किया जाय।


संलग्नक : यथोक्त -अलॉटमेंट आई0डी0 की प्रति सहित।

भवदीय,
(अमित नेगी)
सचिव।

संख्या- 1028 (1)/XXVIII-4-2016-60/2013T.C.-5, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. महालेखाकार, उत्तराखण्ड, माजरा देहरादून।
2. मिशन निदेशक, राष्ट्रीय स्वास्थ्य मिशन (एन0एच0एम0) उत्तराखण्ड, देहरादून।
3. निदेशक, कोषागार, 23 लक्ष्मी रोड़, उत्तराखण्ड, देहरादून।
4. वरिष्ठ/मुख्य कोषाधिकारी, देहरादून।
5. वित्त नियंत्रक, चिकित्सा स्वास्थ्य एवं परिवार कल्याण विभाग, उत्तराखण्ड।
6. परियोजना निदेशक, उत्तराखण्ड हैल्थ सिस्टम डेवलपमेन्ट, उत्तराखण्ड।
7. वित्त (व्यय नियंत्रण) अनुभाग-3/वित्त अनुभाग-1/नियोजन विभाग/एन0आई0 सी0।
8. चिकित्सा अनुभाग-5, उत्तराखण्ड शासन।
9. गार्ड फाईल।

आज्ञा से

(अतर सिंह)
संयुक्त सचिव